

संक्षिप्त

लालजी देसाई का स्वागत

चौमू/कालाडेर, (निर्स)। कालाडेर निवासी जयपुर जिला देहात कांग्रेस सेवादल के जिला अध्यक्ष लल्लूराम सैनी ने अखिल भारतीय कांग्रेस सेवा दल के राष्ट्रीय अध्यक्ष भाई लाल जी देसाई से राष्ट्रीय कांग्रेस सेवा दल कार्यालय पर मिलकर राजस्थानी परंपरा के अनुसार साधा बंधवा कर माला पहनाकर स्वागत सत्कार किया। जयपुर जिला देहात कांग्रेस सेवादल की कार्यप्रणाली को लेकर सेवादल के प्रदेश अध्यक्ष हेम सिंह शेखावत के सामने जयपुर ग्रामीण सेवादल के बारे में विस्तार से चर्चा की एवं सेवादल के आगामी कार्यक्रमों को लेकर राष्ट्रीय अध्यक्ष लालजी देसाई को अवगत कराया।

विद्यालय में फिर हुई तोड़फोड़

खाट्ठ्यामजौ, (निर्स)। कस्बे की राजकीय उच्च माध्यमिक विद्यालय परिसर में फिर एक बार शरारती तत्वों ने तोड़फोड़ की है। विद्यालय की प्रधानाचार्य अलका मेहता ने पुलिस थाने में एक बार फिर लिखित में शिकायत दी। प्रधानाचार्य ने बताया कि विद्यालय रविवार का अवकाश होने के कारण शरारती तत्वों ने कमरा नंबर 13 का ताला तोड़ कर ग्रीन बोर्ड, बिजली फिटिंग्स व कुर्सी तोड़ दिये। थानाधिकारी को शिकायत देकर कार्रवाई करने की मांग की। इसके साथ ही आरोप लगाया कि 10 अक्टूबर को भी विद्यालय के अंदर तोड़फोड़ हुई थी।

प्रवेश के आवेदनों की लॉटरी कल

निवाई, (निर्स)। महात्मा गांधी नवीन सरकारी स्कूल निवाई में प्रवेश के लिए जमा हुए आवेदनों की लॉटरी बुधवार को निकाली जाएगी। प्रधानाध्यापक मुकेश गुर्जर ने बताया कि शहर के वार्ड नंबर 9 में स्थित महात्मा गांधी स्कूल में कक्षा 1 से 5 वीं के लिए वर्ष 2022-23 में प्रवेश के लिए 5 नवंबर तक आवेदन जमा किए गए। प्रवेश परीक्षा सत्यनारायण गोयल ने बताया कि 7 नवंबर को आवेदन पत्रों की सूची नोटिस बोर्ड पर चर्चा कर दिया गया है। प्रवेश के लिए आवेदनों की लॉटरी 9 नवंबर को निकाली जाएगी।

फरार वांछित दो आरोपी गिरफ्तार

निवाई, (निर्स)। सदर थाना पुलिस ने सोमवार को अवैध बजरी परिवहन के मामले के 1 साल 3 माह से फरार दो वांछित आरोपियों को गिरफ्तार किया है। थानाधिकारी नरेश कंवर ने बताया कि 1 वर्ष में 3 माह से फरार आरोपी राजू लाल मीणा एवं ममता देवी दोनों निवासी महेशपुरा थाना कोटखावदा को गिरफ्तार किया है।

पेयजलापूर्ति 6:30 से 7:30 बजे तक

निवाई, (निर्स)। मौसम परिवर्तन को लेकर जलदाय विभाग द्वारा शहर में पेयजल आपूर्ति का समय का बदलाव किया है। विभाग के सहायक अभियंता नितिन जैन ने बताया कि सर्दी के मौसम को देखते हुए बुधवार से शहर में सुबह पेयजल आपूर्ति 6:30 से 7:30 बजे तक किया जाएगा।

जुआ खेलते तीन जने गिरफ्तार

निवाई, (निर्स)। सदर पुलिस ने ताश पत्ती पर जुआ खेलते हुए तीन जनों को गिरफ्तार किया है। जिनसे 320 रुपए जब्त किए हैं। थानाधिकारी नरेश कंवर ने बताया कि गांव चनानी के तालाब की पाल पर बहादुर सिंह मीणा, ग्यारसी लाल एवं गुलाब राजपूत तीनों निवासी चनानी तालाब की पाल पर ताश पत्ती लगाकर जुआ खेल रहे थे। जिन को गिरफ्तार कर 320 रुपए की राशि जब्त की है।

विजय निर्विरोध अध्यक्ष बने

बहरोड, बानसूर, (निर्स)। अलवर जिले के बानसूर में संचालित विभिन्न डिफेंस एकेडमी तथा कोचिंग संस्थानों के संचालकों की मीटिंग आरसीआई ऑफिस में आयोजित होने के दौरान कार्यकारिणी बनाने की घोषणा करते हुए डॉ. विजय कुमार को अध्यक्ष बनाते हुए सभी पदाधिकारियों को सम्मानित किया गया। गौरतलब है कि रविवार को बानसूर के निजी डिफेंस संस्थानों के संगठन की कार्यकारिणी बनाने के लिए कस्बे के हर्सोरा चौराहे के पास आरसीआई ऑफिस में मीटिंग का आयोजन किया गया। जिसमें नवीन कार्यकारिणी का गठन करते हुए डॉ. विजय कुमार को निर्विरोध अध्यक्ष तथा उनके नेतृत्व में कार्यकारिणी के पदाधिकारियों का चयन करते हुए घोषणा कर सभी पदाधिकारियों को माला पहना कर सम्मानित किया गया।

खेल प्रतियोगिताओं से सर्वांगीण विकास होता है: खैरिया

खैरथल, (निर्स)। राजस्थान किसान आयोग के उपाध्यक्ष एवं विधायक दीपचंद खैरिया ने कहा कि खेल प्रतियोगिताओं से बच्चों का सर्वांगीण विकास होने के साथ गूढ़ी के लाल उभर कर सामने आते हैं।

वे समीपवर्ती गांव वल्लभभ्राम में राजकीय उच्च माध्यमिक विद्यालय

66वीं जिला स्तरीय हैडबाल खेल प्रतियोगिता का उद्घाटन

में आयोजित 66वीं जिला स्तरीय हैड बाल खेल प्रतियोगिता के उद्घाटन समारोह में बतौर मुख्य अतिथि बोल रहे थे।

प्रधानाचार्य साधना आहूजा ने बताया कि उद्घाटन समारोह की अध्यक्षता सरपंच अशरफ़ी ने की जबकि पंचायत समिति किशानगढ़बास के



प्रतियोगिता के शुभारम्भ पर विधायक दीपचंद खैरिया ने मार्च पास्ट की सलामी ली।

प्रधान बीपी सुमन, सीबीईओ ओमशंकर वर्मा अति विशिष्ट अतिथि और पूर्व जिला शिक्षा अधिकारी वृजन्दन अवस्थी, घनश्याम चचलानी, पूर्व

एडीडीओ जसवंत सिंह आर्य, मुखी वासदेव दासवानी, धीरज गुरनानी, फारूख खान, नगरपालिका खैरथल पार्षद जाजन मूलानी, मास्टर शिवचरण

लाल गुप्ता, वासुदेव गुरु जी विशिष्ट अतिथि रहे। उन्होंने बताया कि प्रतियोगिता में जिले भर से तीस टीमों के चार सौ खिलाड़ी भाग ले रहे हैं।

लोक अदालत 12 को

कोटपूतली, (निर्स)। राष्ट्रीय विधिक सेवा प्राधिकरण नई दिल्ली एवं जिला एवं सेशन न्यायाधीश हेरिन्द्र सिंह के निर्देशानुसार राजस्थान राज्य विधिक सेवा प्राधिकरण जयपुर एवं जिला विधिक सेवा प्राधिकरण जयपुर जिला के संयुक्त तत्वाधान में आगामी 12 नवंबर को राष्ट्रीय लोक अदालत का आयोजन ऑफलाइन व ऑनलाइन माध्यम से किया जायेगा।

आयोजन को लेकर सोमवार को तालुका विधिक सेवा समिति अध्यक्ष एडीजे प्रथम भारत भूषण शर्मा की अध्यक्षता में बीमा कम्पनी अधिकारता एवं

अधिकारियों को बैठक आयोजित हुई। जिसमें कोटपूतली न्याय क्षेत्र स्थित न्यायालयों में लम्बित राजीनामा योग्य मोटर वाहन अधिकरण एमएसीटी के प्रकरणों में सुलह वार्ता के माध्यम से अधिकारिक प्रकरणों के निस्तारण बाबत चर्चा की गई। इस दौरान बीमा कम्पनी नेशनल इश्योरेंस कम्पनी लिमिटेड की ओर से प्रबंधक देवेन्द्र सिंह वैसला, सहायक प्रबंधक चेतन्य मीना, उपप्रबंधक याज्ञवल्क्य शर्मा, बीमा कम्पनी अधिकारता जयसिंह शेखावत, अरविन्द चुलेट, रामनिवास गुर्जर, अवधेश कुमार शर्मा, विमल गोयल आदि मौजूद रहे।

बस ने बाइक को टक्कर मारी

खाट्ठ्यामजौ, (निर्स)। पुलिस थाना परिसर के पास दांता रोड घूड़ ट्रेडिंग कंपनी के नजदीक बस ने बाइक के टक्कर मार दी। जिससे बाइक सवार विजेश गढ़वाल, पत्नी हेमलता व 2 वर्षीय मानू घायल हो गया। वहां से दांतारामगढ़ के पूर्व जिला परिषद सदस्य सुरेश शर्मा ने संवेदना दिखाते हुए सभी घायलों को खाट्ठ्यामजौ सीएचसी पहुंचाया गया। तीनों घायल सड़क किनारे गिरे हुए थे। पूर्व जिला परिषद सदस्य शर्मा ने अपने वाहन से सीएचसी ले जाकर भर्ती करवाया गया।

ब्राह्मण महासभा का राष्ट्रीय सम्मेलन 13 को

कोटपूतली, (निर्स)। गौड ब्राह्मण महासभा युवा प्रकोष्ठ के प्रदेशाध्यक्ष पंकज पचलंगिया, गौड ब्राह्मण महासभा के प्रदेश महामंत्री रामस्वरूप शर्मा, जिलाध्यक्ष विक्रम राज शर्मा, जिला महामंत्री नरेन्द्र शर्मा, युवा प्रकोष्ठ के जिलाध्यक्ष नितिन भारद्वाज ने आगामी 13 नवम्बर को जयपुर के बिडला ऑटोटेोरियम में आयोजित होने वाले गौड ब्राह्मण महासभा के राष्ट्रीय सम्मेलन में कोटपूतली के विप्र बंधुओं से अधिक से अधिक संख्या में पहुंचने की अपील की।

पचलंगिया ने बताया कि कार्यक्रम के मुख्य अतिथि राज्यपाल कलराज मिश्र होंगे। वहीं राज्यसभा सांसद प्रमोद तिवारी व घनश्याम तिवारी, हरियाणा के मंत्री मूलचन्द शर्मा, यूपी के पूर्व उप मुख्यमंत्री दिनेश शर्मा सहित राजस्थान, दिल्ली, छत्तीसगढ़ के कई मंत्री व विधायक शिरकत करेंगे। इस मौके पर पंकज पचलंगिया व अन्य अतिथियों ने नवनिर्वाचित नगर अध्यक्ष बजरंग लाल शर्मा का भी स्वागत किया। इस दौरान पं. सूर्यकान्त शर्मा, किशोरी लाल शर्मा नेवाजी, जनार्दन पटवारी, विरेन्द्र शर्मा, नवल, रामोतार गौड, नरेश शर्मा, मिथलेश शर्मा, गोपाल शर्मा, नागेंद्र वैद्य, नगरपालक कौशिक सहित अन्य विप्रबंधु मौजूद थे।

भाजपा अल्पसंख्यक मोर्चा की बैठक

अलवर, (निर्स)। भाजपा अल्पसंख्यक मोर्चा जिला अलवर (दक्षिण) की जिला कार्यसमिति की मीटिंग भाजपा जिला कार्यालय 1-अम्बेडकर नगर, अलवर में दोपहर 12 बजे मोर्चा के जिलाध्यक्ष ई.जि. आर. आर. इब्राहीम खान की अध्यक्षता में आयोजित की गई।


अल्पसंख्यक मोर्चा अलवर के जिलाध्यक्ष ई.जि. आर. आर. इब्राहीम खान ने बताया कि इस मीटिंग मुख्य अतिथि भाजपा अल्पसंख्यक मोर्चा के प्रदेश महामंत्री हमीद खान मेवाती व अल्पसंख्यक मोर्चा के जयपुर संभाग प्रभारी जावेद कुरेशी रहे तथा भाजपा अलवर (दक्षिण) महामंत्री पवन जैन, रामोतार चौधरी एवं अल्पसंख्यक मोर्चा पूर्व राष्ट्रीय मंत्री सालिम हुसैन विशिष्ट अतिथि रहे।

मीटिंग में मोर्चा के प्रदेश महामंत्री हमीद खान मेवाती अपने सम्बोधन में केन्द्र सरकार द्वारा अल्पसंख्यक हितार्थ चलाई जा रही योजनाओं के बारे में विस्तार से बताया एवं योजनाओं को घर-घर तक पहुंचाने के लिये कार्यकर्ताओं को निर्देशित किया।

66 वीं ब्लॉक स्तरीय प्रतियोगिता शुरू

बोराज, (निर्स)। कस्बे के राजकीय उच्च प्राथमिक विद्यालय सूरपुरा में सोमवार को ब्लॉक स्तरीय 66वीं खेलकूद प्रतियोगिता का उद्घाटन समारोह के मुख्य अतिथि मुख्यमंत्री सलाहकार एवं दूर विधायक बाबूलाल नागर ने ध्वज परहराकर किया।

अध्यक्षता सरपंच सुरेंद्र सिंह मीणा ने की। समारोह के विशिष्ट अतिथि मुख्य ब्लॉक शिक्षा अधिकारी सुनील कुमार सिंहल, गीता राजावत व ब्लॉक कांग्रेस अध्यक्ष शिवजिराम खुरडिया रहे। प्रधानाध्यापक पूरणमल कुमावत ने बताया कि प्रतियोगिता में 17 टीमों के 153 विद्यार्थी भाग ले रहे हैं। इस अवसर पर विधायक नागर ने विद्यालय मंच पर टीन शोड लगवाने



प्रतियोगिता का दूर विधायक बाबूलाल नागर ने ध्वज परहराकर उद्घाटन किया।

व खेल मैदान के बाउंड्री वाल बनवाने की घोषणा की। इस अवसर पर गोपाल सांखला पूर्व सरपंच, प्रेमचंद टेलर,

ब्लैकमेल करने वाला पकड़ा

अलवर, (निर्स)। सेक्सटॉर्शन में फंसाकर 51 सौ रुपए हड़पने वाले शांतिर बदाभाश को अरावली विहार थाने पुलिस ने गिरफ्तार किया है।

आरोपी माजिद खान निवासी रायबका ने रूपबास के आशीष मीणा को वॉट्सऐप कॉलिंग कर एक न्यूड वीडियो बना लिया था। इसके बाद सेक्सटॉर्शन में बदनमा करने के नाम पर 51 सौ रुपए मांगे फिर रुपयों की मांग और बढ़ गई। इसके बाद पीड़ित ने पुलिस से शिकायत दी थी।

अरावली विहार थाना पुलिस प्रभारी जहीर अब्बास ने बताया कि जून 2021 में आशीष ने मुकदमा दर्ज कराया था। इस मामले में आशीष से आरोपी माजिद ने सेक्सटॉर्शन के नाम पर 51 सौ रुपए टग लिए थे। जब और ज्यादा रुपयों की मांग की गई तब शिकायत के बाद से आरोपी की तलाश थी। जिस बैंक खाते में रुपए गए उसके आधार पर आरोपी तक पुलिस पहुंची है। थाना प्रभारी जहीर अब्बास ने बताया कि वॉट्सऐप नंबर पर वीडियो कॉलिंग करके सामने वाले की वीडियो को उसके साथ भेज कर देते हैं। इसके बाद ऐसा लगता है कि व्यक्ति मौके पर ही है। उस वीडियो के आधार पर सेक्सटॉर्शन करते हैं।

सार-समाचार 'छोड़ो लाज, खुलकर करो बात'



चौमू/कालाडेर, (निर्स)। प्रयास फाउंडेशन के द्वारा चलाए जा रहे छोड़ो लाज, खुलकर करो बात अभियान के तहत फाउंडेशन की अध्यक्ष डॉ. शिखा मील बराला ने कालाडेर बस स्टैंड पर स्थित राजकीय उच्च माध्यमिक विद्यालय में लगभग 300 छात्राओं से खुलकर बातें कीं। राष्ट्रीय कैम्प दिवस पर छात्राओं को महिलाओं में होने वाले कैम्प के प्रति जागरूक किया। डॉ. शिखा मील द्वारा हाइजीन माहवारी से संबंधित समस्याओं को सुनने खुलकर चर्चा कर इससे जुड़ी समस्याओं प्रांतियों और शंका का समाधान करने और महिलाओं में होने वाले कैम्प पर बातचीत की। कार्यक्रम में उपस्थित उपप्रधानाचार्य श्रवण कुमार शर्मा द्वारा डॉ. शिखा मील का राजस्थानी परंपरा के अनुसार स्वागत और सम्मान किया गया।

दो ट्रकों में हुई भिड़ंत



निवाई, (निर्स)। राष्ट्रीय राजमार्ग पर रविवार की देर रात मुंडिया के समीप दो ट्रकों में भिड़ंत हो गई। ग्रामीणों ने बताया कि रविवार रात एक ट्रक का मुंडिया के समीप टायर पिंचर हो गया जिसको चालक ने ट्रक को सड़क पर ही खड़ा करके पहिया गदलने की तैयारी कर रहा था। इस दौरान पीछे से आ रहे एक कंटेनर ने खड़े ट्रक के पीछे से टक्कर मार दी। इस दौरान टायर बदल रहा चालक मौका पाकर दूर हट गया जिससे उसकी जान बच गई। टक्कर से कंटेनर पूरी तरह क्षतिग्रस्त हो गया।

कालाडेर का चैंपियंस ट्रॉफी पर कब्जा

चौमू/कालाडेर, (निर्स)। संस्कृत शिक्षा विभागीय संभाग स्तरीय क्रोडा प्रतियोगिता (छात्र वर्ग) प्रवेशिका - वरिष्ठ उपाध्याय 2022 का आयोजन राजकीय वरिष्ठ उपाध्याय संस्कृत विद्यालय कालन्धा (जयपुर) में 4 से 6 नवंबर तक हुआ। जिसमें स्थानीय विद्यालय राजकीय वरिष्ठ उपाध्याय संस्कृत विद्यालय कालाडेर के छात्र अंशुल शर्मा, विकास यादव, विजय वर्मा एवं शशांक शर्मा ने बैडमिंटन मेजर गेम्स में चतुर्दश व वाद-विवाद अंग्रेजी में विजेता के रूप में प्रथम स्थान प्राप्त किया। छात्र अंशुल शर्मा का बैडमिंटन में राज्य स्तर पर चयन हुआ व शशांक शर्मा का वाद विवाद पक्ष में चयन हुआ। उक्त दोनों छात्र राज्य स्तरीय प्रतियोगिता में भाग लेने हेतु दिनांक 9 नवंबर 2022 को राजकीय वरिष्ठ उपाध्याय संस्कृत विद्यालय, मुंडरू (सीकर) में भाग लेंगे।

10 हजार से अधिक हित चिंतक बनाए

कोटपूतली, (निर्स)। देश भर में 6 नवम्बर से 20 नवम्बर तक हित चिंतक अभियान चलाया जा रहा है। जिसको लेकर कोटपूतली से अभियान का शुभारम्भ जिलाध्यक्ष रामविलास सिंहल ने किया। वहीं विहिप प्रांत उपाध्यक्ष पूरणमल भरगड़ ने विहिप के सेवा कार्यों के बारे में जानकारी देते हुए बताया कि परिषद द्वारा देश भर में 350 गौशाला, 300 गौविज्ञान केन्द्र, 6314 एकल विद्यालय, 33 विद्यालय, 154 छात्रावास, 44 अनाथालय, 369 सेवा बस्ती में संस्कार केन्द्र, 2 वेद विद्यालय, 653 चल चिकित्सालय, 868 मंदिरों का निर्माण, प्रतिवर्ष एक लाख यूनिट से अधिक रक्तदान तथा कोरोना काल एवं हर प्राकृतिक आपदा में सेवा कार्य हेतु अग्रणी भूमिका रही है। इस दौरान उन्होंने कहा कि देशभर में हित चिंतक अभियान चल रहा है, उन्होंने विहिप कार्यकर्ताओं को कोटपूतली क्षेत्र में भी सक्रियता के साथ अधिक से अधिक लोगों से सम्पर्क कर हित चिंतक बनाने के लिए आह्वान किया। जिस पर कार्यकर्ताओं ने कोटपूतली क्षेत्र में घर घर संपर्क कर एक दिवस में 10 हजार से अधिक हित चिंतक बनाये।

कार्यालय नगर पालिका मण्डल, फुलेरा जिला जयपुर

क्रमांक-न.पा.फु./2022-23/2756

दिनांक-07.11.2022

आपत्ति सूचना

एतद्वारा हितबद्ध, व्यक्ति विशेष आम खास को सूचित किया जाता है कि पालिका क्षेत्र में अधोलिखित व्यक्तियों द्वारा प्रशासन शहरों के संग अभियान 2021 के अन्तर्गत 90-क, 69-क, लीज फ्री होल्ड पट्टा खांचा भूमि आवंटन नामान्तरण पूर्व पट्टा सर्पण कर नया पट्टा चाहा गया है।

क्र. सं.	प्राथी का नाम	स्थान	क्षेत्रफल वर्गगज	प्रयोजनार्थ
1	श्री पारख राम पुत्र श्री बिहारी दास	वाके प्रेम नगर रेशिम स्कूल के पास, फुलेरा	108.33	90-क पत्रावली
2	श्री श्याम सिंह पुत्र श्री इन्द्र सिंह	वाके बड की कोई के पास, फुलेरा	506.66	90-क पत्रावली
3	श्री रणवीर सिंह पुत्र श्री इन्द्र सिंह	वाके बड की कोई के पास, फुलेरा	506.66	90-क पत्रावली
4	श्री योगेन्द्र सिंह पुत्र श्री मदन सिंह	वाके बड की कोई के पास, फुलेरा	506.66	90-क पत्रावली
5	श्री रोहित वर्मा पुत्र श्री गोपाल लाल वर्मा	अम्बेडकर कॉलोनी, फुलेरा	266.66	क्री होल्ड पत्रावली
6	श्री नरेन्द्र सिंह पुत्र श्री भंवर सिंह	जगदम्बा कॉलोनी, फुलेरा	195.55	क्री होल्ड पत्रावली
7	श्री सज्जन सिंह पुत्र श्री मोहनदास	राजीव गांधी कॉलोनी, फुलेरा	138.88	69-क पत्रावली
8	श्री भैरूराम पुत्र श्री बालूराम	वाके प्लाट नं. 10 व 11 न्यू कॉलोनी, फुलेरा	80.00	69-क पत्रावली
9	श्री भैरूराम पुत्र श्री बालूराम	वाके प्लाट नं. 24 न्यू कालोनी, फुलेरा	253.33	69-क पत्रावली
10	श्री भैरूराम पुत्र श्री बालूराम	वाके प्लाट नं. 8 व 9 न्यू कालोनी, फुलेरा	80.00	69-क पत्रावली
11	श्री भैरूराम पुत्र श्री बालूराम	वाके प्लाट नं. 23 न्यू कालोनी, फुलेरा	100.00	69-क पत्रावली
12	श्री भैरूराम पुत्र श्री बालूराम	वाके प्लाट नं. 22 न्यू कालोनी, फुलेरा	200.00	69-क पत्रावली
13	श्रीमति स्नेहलता पति श्री मुकेश कुमार	रामदेव जी के मंदिर के पास, फुलेरा	96.07	69-क पत्रावली

किसी भी व्यक्ति को निम्नांकित इजाजत बाबत आपत्ति हो तो आपत्ति आमंत्रण सूचना जारी होने की तिथि से 7 दिवस के अन्दर मयाद विधिमान्य दस्तावेजों सहित लिखित में आपत्ति कार्य दिवस के दौरान कार्यालय समय में अधोहस्ताक्षरकर्ता को प्रस्तुत करावें। बाद मयाद गुजरने आपत्ति मान्य नहीं होगी।

(राकेश कुमार शर्मा)
अधिसिपी अधिकारी
नगर पालिका मण्डल, फुलेरा